

ГАРАБАҒ ПРОБЛЕМИ: ИКИ ШӘРТ ӘСАСДЫР

Гафгаз Мүсәлманлары Идарәсннин Сәдри, Шејхүлислам Ыачы Аллаһ-шүкүр ПАШАЗАДӘ бу күнләрдә «Истиглал» гәзетинә мүсаһибә вермишдир. Ыәмин мүсаһибәдән бир парчаны охучуларымызын нәзәринә чатдырырыг.

— Гарабағ проблеминин һәллинн нәдә көрүрсүнүз? Сизчә ијун ајында кечириләчәк президент сечкиләриндә президентин сечилмәси илә бу проблем арадан галхармы?

— Гарабағ проблеми мәнчә елә

мөһкәм дүјүндүр ки, онун ачылмасы тәкчә дәвләт башчысындан асылы ола билмәз. Бу ишдә ики зәрури амил һәлледики рол ојнаја биләр. Әввәла, халг өзүнүн сечәчәји јени рәһбәрин — Президентин әтрафында сых вә

данышыгсыз бирләшмәли, онун фәрман вә көстәришләрини гәтијјәтлә һәјата кечирмәлидир. Икинчиси, тарихи вә мүасир керчәклији даһа кениш тәблиғ етмәклә дүнјада ермәни тәчавүзкарлығына гаршы е'тиразы, Азәрбајчанла һәмрә'јлик һәрәкатыны күчләндирмәлијик. Әлбәттә, бу ишләрдә дәвләт башчысы өз фәаллығы, ишкүзарлығы вә нүфузу илә чох иш көрә биләр.

Мәнчә Јухары Гарабағ проблеми-

нин һәлли үчүн Ермәнистанла данышыгларда ики шәрт әсас көтүрүлмәлидир. Биринчиси, Ермәнистанда нә гәдәр азәрбајчанлы јашајырса, Азәрбајчанда да бир о гәдәр ермәни јашаја биләр, өзү дә о шәртлә ки, Азәрбајчан Республикасынын Конституциясынын бүтүн маддәләринә данышыгсыз әмәл едәчәкләрини вә'д етсәләр.

Икинчиси, Јухары Гарабағ ермәниләринин мухтаријјат тәләби јалныз о вахт јеринә јетирилә биләр ки, Ермәнистандан говулмуш бүтүн гачынлар кери гәјтарылсын вә онлара да мувафиг мухтаријјат верилсин.